

تعلیم کی فضیلت و اہمیت

مولانا سعید الحق جدون

انسانی زندگی میں تعلیم کی ضرورت و اہمیت ایک مسلم حقیقت ہے۔ اس کی تکمیل کے لئے ہر دور میں اہتمام کیا جاتا رہا ہے، لیکن اسلام نے تعلیم کی اہمیت پر جو خاص زور دیا ہے، اور تعلیم کو جو فضیلت دی ہے دنیا کے کسی نہ بہب اور کسی نظام نے وہ اہمیت اور فضیلت نہیں دی ہے۔

اسلام سے قبل جہاں دنیا میں بہت سی اجراءہ داریاں قائم تھیں وہاں تعلیم پر بھی بڑی افسوسناک اجراءہ داری قائم تھی۔ اسلام کی آمد سے یہ اجراءہ داری ختم ہوئی۔ دنیا کے تمام انسانوں کو چاہے وہ کالے ہوں یا گورے، عورت ہوں یا مرد، بچے ہوں یا بڑے سب کو کتاب و حکمت کی تعلیم دینے کی ہدایت دی۔ اسلام نے نہ صرف یہ کہ علم حاصل کرنے کی دعوت دی، بلکہ ہر شخص کا فرض قرار دیا ہے۔ آسمان و زمین، نظام فلکیات، نظام شب و روز، باد و باراں، بحیرہ دریا، صحراء کوہستان، جاندار و بے جان، پرندو چند غرض یہ کہ وہ کوئی سی چیز ہے جس کا مطالعہ کرنے اور اس کی پوشیدہ حکمتیں کاپتے چلانے کی اسلام میں ترغیب نہیں دی گئی؟

پیغمبر صلی اللہ علیہ وسلم نے ناخواندگی کے خلاف اعلان جنگ کیا، اگر تعلیم اہم نہ ہوتی تو پیغمبر صلی اللہ علیہ وسلم ناخواندگی کے خلاف جنگ کیوں کرتے؟ حالانکہ آپ صلی اللہ علیہ وسلم نے ناخواندگی کے خلاف جنگ میں کافی دلچسپی لی تھی۔ عربوں میں ناخواندگی اس قدر عام تھی کہ اقوام عام میں انھیں ”ان پر ڈھون کی قوم“ کے نام سے جانا پہچانا جاتا تھا۔ رسول اللہ صلی اللہ علیہ وسلم نے انھیں لکھنے پڑھنے کی ترغیب دی۔ تعلیم و تعلم کے سلسلے کا باقاعدہ آغاز کیا، اس عمل کو خوب سراہا، اہل علم کی عزت افزائی کی گئی، لوگوں کو تعلیم حاصل کرنے کی دعوت دی گئی، پیغمبر صلی اللہ علیہ وسلم کی اس جدوجہد کی وجہ سے عربوں کا ناخواندہ معاشرہ ایک تعلیم یافتہ اور قابل تقدیر معاشرہ بن گیا۔

مختصر یہ کہ اسلام نے علم کی دعوت یعنی، اس کا شوق دلانے، علم کی قدر و منزلت بڑھانے، اہل علم کی عزت افزائی

کرنے، معلم و تعلم کے فرائض منصبوں اور ادب کو بیان فرمانے، پڑھانے کے لئے موثر طریقے وضع کرنے، تعلیمی کارناموں کو سراہنئے، نظام و صاب کی رہنمائی اور اس کے اثرات و تاثر کا واضح کرنے، علم کے آداب بیان کرنے اور اہل علم کی مخالفت اور بے عزتی سے روکنے میں جو بھرپور اور مکمل ہدایات پیش کی ہیں اس کی مثال کہیں اور نہیں ملتی۔

تعلیم کی اہمیت قرآن کی روشنی میں:..... قرآن میں نازل کردہ پہلا ہی حکم الہی پڑھنے سے متعلق ہے، ارشاد باری تعالیٰ ہے ﴿فَقُرَا بِاسْمِ رَبِّكَ الَّذِي خَلَقَ﴾ ”پڑھو اپنے رب کے نام کے ساتھ جس نے پیدا کیا،“ گویا پڑھنا علم کا عنوان اور اس کی کنجی ہے۔ جب ہمیں وہی پڑھنے سے متعلق ہو تو علم کی فضیلت اور اہمیت کی اس سے واضح تردیل اور کیا ہو سکتی ہے؟

تعلیم کی اہمیت کا اندازہ اس بات سے بھی لگایا جاسکتا ہے کہ اللہ تعالیٰ نے پیغمبر صلی اللہ علیہ وسلم کو علم کی زیادتی کی دعا کی تعلیم دی ہے، فرمایا ﴿وَقُلْ رَبُّ زَنْدَى عَلَمَنَا﴾ ”اور کہیے اے میرے رب میرے علم میں اضافہ فرم۔“ - امام قرطیٰ لکھتے ہیں کہ ”اگر کوئی چیز علم سے افضل اور برتر ہوتی تو اللہ تعالیٰ اپنے نبی کو حکم دیتے کہ وہ اس میں اضافہ کی دعا کریں، جیسا کہ علم طلب کرنے کا حکم دیا گیا ہے۔“

اہل علم حضرات کو قرآن نے بہت بلند مقام عطا کیا ہے، ارشاد باری تعالیٰ ہے: ﴿فَبِرْفَعِ اللَّهِ الَّذِينَ آمَنُوا مِنْكُمْ وَالَّذِينَ أَوْتُوا الْعِلْمَ درجتی ہے﴾ ”اللہ تعالیٰ تم میں سے ایمان والوں کے اور ان لوگوں کے جن کو علم عطا ہوا ہے، درجے بلند کرے گا۔“ - حضرت ابن عباس رضی اللہ عنہ فرماتے ہیں: ”علماء، عام مسلمانوں سے سات سو درجہ فوکیت رکھتے ہیں دو درجوں کا فاصلہ پانچ سو برس کی مسافت ہوگا۔“ - اس سے اہل علم کی فضیلت اور ان کی بلند مقام کا اندازہ لگایا جاسکتا ہے۔

اللہ تعالیٰ نے انسان پر جتنے احسانات جتلائے ہیں ان میں سے ایک احسان سیکھنے اور سکھانے کا ہے، ارشاد باری تعالیٰ ہے: ﴿خَلَقَ إِنَّا سَأَنَّ عَلَمَةً لِّيَأْيَانَ﴾ ”انسان کو بات سکھانے کے احسان کو جتلایا۔ عام طور پر انسانوں میں بھی یہ رواج اور دستور نہیں کہ وہ معمولی معمولی باتوں کو جتلائے، تو اللہ تعالیٰ کی ذات سے یہ بات کیے مناسب ہو گی کہ وہ معمولی معمولی احسانات کو جتلائے۔ سکھانے کے اس عمل کو جتلانے سے اس کی اہمیت اور فضیلت کی طرف اشارہ ہے۔

طلب علم کی ترغیب قرآن نے دی ہے، ارشاد باری تعالیٰ ہے: ﴿فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لِّيَتَفَهَّمُوا فِي الدِّينِ﴾ ”سوکیوں نکلے ہر فرقہ میں سے ان ایک حصہ تا کہ کچھ پیدا کریں دین میں۔“ ایک اور مقام پر ارشاد فرماتے ہیں: ﴿فَإِنَّمَا أَنْهَاكُمُ الْأَذْكُرُ إِنْ كُنْتُمْ لَا تَعْلَمُونَ﴾ ”سو پوچھوا هل علم سے اگر تم نہیں جانتے ہو۔“

اس کے علاوہ قرآن کے کئی آیاتوں سے علم کی اہمیت کا اندازہ لگایا جاسکتا ہے، اس سے زیادہ اہمیت کیا ہو گی کہ قرآن میں علم کا ذکر اسی ۸۰ بار اور علم سے نکلے ہوئے الفاظ کا ذکر سیکھزوں پر اعلیٰ گا۔

تعلیم کی اہمیت تعلیمات نبوی کی روشنی میں:..... حدیث کی کتابوں میں ہمیں علم سے متعلق پورے پورے ابواب ملیں

گے، مثلاً صحیح بخاری میں وحی کی ابتداء اور ایمان کے بعد ہی علم کا باب شروع ہو جاتا ہے جس میں حافظ ابن حجرؓ کے بقول ۷۸
حدیثیں اور صحابہ و تابعین کی ۲۲ روایتیں ہیں۔ اسی طرح صحاح ست کی باقی کتابوں میں بھی علم سے متعلق ابواب ہیں۔
پیغمبر صلی اللہ علیہ وسلم نے تعلیم و تربیت کا مقصد قرار دیا ہے۔ آپ صلی اللہ علیہ وسلم کا ارشاد ہے، ”میں استاد
ہنا کر بھیجا گیا ہوں“۔ ایک اور روایت میں ہے کہ ”میں اخلاق کی تکمیل کے لئے بھیجا گیا ہوں“۔ پہلی روایت سے تعلیم اور
دوسرا روایت سے تربیت کی اہمیت کا اندازہ ملتا ہے۔ گویا آپؐ کے بعثت کا مقصد ہی تعلیم و تربیت ہے۔
رسول اللہ صلی اللہ علیہ وسلم کا ارشاد ہے: ”اللہ تعالیٰ جس کے ساتھ بھلائی چاہتا ہے اسے دین کی بکجھ عطا فرماتا
ہے“ (بخاری) ایک اور روایت میں ہے کہ ”فرشته طالب علم کے لئے اپنے پر بچھا دیتے ہیں اس کے کام سے خوش ہو کر
اور عالم کیلئے آسانوں اور زمین میں ہر چیز مغفرت طلب کرتی ہے یہاں تک کہ پانی میں مچھلیاں بھی۔ عابد پر عالم کی
فضیلت اُسی ہی ہے جیسے سارے ستاروں پر چاند کی“ (ابوداؤد)

علم کی فضیلت یہی کیا کم ہے کہ طالب علم کے لیے فرشتے پر بچھاتے ہیں۔ کیا فرشتے کسی وزیر، صدر، یا کسی جاگیر دار
کے لئے پر بچھاتے ہیں؟ نہیں ہرگز نہیں، بلکہ یہ طالب علم کی خصوصیت ہے اور زبان ثبوت سے علماء کی فضیلت اور ان کی
قدرتمندیت پر زور دینا تعلیم کی فضیلت نہیں تو اور کیا؟

یہ اسلام کی خصوصیت ہے کہ اسلام نے تعلیم حاصل کرنے کو فرض قرار دیا ہے۔ رسول اللہ صلی اللہ علیہ وسلم کا ارشاد ہے:
طلب العلم فریضة علی کل مسلم ”علم کا طلب کرنا ہر مسلمان پر فرض ہے“۔ مولانا عاشق الہی بلند شہریؒ اس حدیث کی
ترشیح میں لکھتے ہیں کہ ”اسلام سراسر عمل کا نام ہے۔ ماں کی گود سے لے کر قبر کے گڑھے میں پہنچنے تک احکام ہی احکام
ہیں۔ حکم کی تعلیل چونکہ بغیر علم کے نہیں ہو سکتی ہے اس لئے احکام دین کا جاننا اور احکام پر عمل کرنا انسان کا اولین فریضہ ہے۔“

رسول اللہ صلی اللہ علیہ وسلم نے تعلیم حاصل کرنے کی تاکید فرمائی ہے اور علماء امت کی یہ ذمہ داری قرار دی ہے کہ وہ
لوگوں کو دین سکھاتے رہیں۔ آپ صلی اللہ علیہ وسلم کا ارشاد ہے ”علم سیکھو اور لوگوں کو سکھاؤ، فرائض سیکھو اور لوگوں کو سکھاؤ،
قرآن سیکھو اور لوگوں کو سکھاؤ، کیونکہ میں انسان ہوں جو اٹھا لیا جاؤں گا اور علم بھی عنقریب اٹھ جائے گا اور فتنے ظاہر ہوں
گے (جن کی وجہ سے شریعت اسلامیہ سے ناوافیت ہو جائے گی) حتیٰ کہ دو شخصوں میں اختلاف ہو گا تو ان کو کوئی تیرانہ
ٹلے گا، جو (احکام شریعت کے مطابق) ان کے درمیان فصلہ کر دے۔“

پیغمبر صلی اللہ علیہ وسلم نے صحابہ کرامؓ کو علم حاصل کرنے والوں کے ساتھ حسن سلوک کرنے کی تاکید فرمائی ہے۔ آپ
صلی اللہ علیہ وسلم نے صحابہؓ کو خطاب کرتے ہوئے فرمایا: ”بے شک لوگ تمہارے تالیح ہیں اور بے شک بہت سے لوگ
تمہارے پاس زمین کے دور دراز گوشوں سے دینی سمجھ حاصل کرنے کیلئے آئیں تو ان سے اچھا سلوک کرنا۔“ (ترمذی)
اس سے زیادہ عزت کی بات کیا ہوگی کہ پیغمبر صلی اللہ علیہ وسلم نے صحابہ کرامؓ جیسے عظیم المرتب لوگوں کو علم حاصل

کرنے والوں کی قدر و احترام کرنے، ان کی خدمت اور دل داری کا خیال رکھنے، ان کی آمد سے دل گیر نہ ہونے، ان کو علوم سے نوازتے رہنے اور ان سے حسن سلوک رکھنے کا حکم دیا۔

ابن عبد البر نے اپنی کتاب ”جامع نیبان العلم وفضله“ میں علم کی فضیلت اور اہمیت کے بارے میں ایک روایت تسلی کی ہے۔ حضرت معاذ بن جبل رضی اللہ عنہ رسول اللہ صلی اللہ علیہ وسلم سے روایت کرتے ہوئے فرماتے ہیں: ”علم سیکھو، کیونکہ اللہ تعالیٰ کے لئے علم سیکھنا خیثت، اسے حاصل کرنے کی کوشش کرنا عبادت، اس کا پڑھنا پڑھانا تسبیح، اس کی ججوچہار، توانافت کو سکھانا صدقۃ اور اس کی الہیت رکھنے والوں کو بتانا ثواب کا ذریعہ ہے۔ نیز علم تہائی کا ساتھی، دین کا رہنماء، خوش حالی و ننگ دستی میں مددگار، دوستوں کے نزدیک وزیر، قریبی لوگوں کے نزدیک قریب اور جنت کی راہ کا میتار ہدایت ہے۔ اس کے ذریعے اللہ تعالیٰ پچھلے لوگوں کو ادا پڑھاتا ہے۔ اور انہیں بھلائی میں رہنمائی، قیادت و سرداری عطا کرتا ہے۔ جن کی بیرونی کی جاتی ہے، وہ بھلائی کے رہنماء ہوتے ہیں جن کے نقش قدم پر چلا جاتا ہے اور جن کے افعال کو نہود بنایا جاتا ہے۔ فرشتے ان کی دوستی کی خواہاں ہوتے ہیں اور اپنے پروں سے ان کو چھوٹتے ہیں۔ ہر خشک اور تران کے لئے مغفرت طلب کرتا ہے، یہاں تک کہ سمندر کی مچھلیاں، جاندار، حشرات کے درندے اور جانور، آسمان اور اس کے ستارے تک۔ علم ہی کے ذریعے اللہ کی اطاعت و عبادت کی جاتی ہے، اس کی حمد و شناہوتی ہے، اسی سے پرہیز گاری ہوتی ہے، اسی سے صدر حجی کی جاتی ہے، اسی سے حلال اور حرام جانا جاتا ہے۔ وہی رہنماء اور عمل اس کا پیر و کار ہے۔ بدجنت اس سے محروم رہتے ہیں۔“

اس حدیث سے یہ بات معلوم ہوئی کہ ایمان کے بعد تمام نعمتوں میں سب سے بڑی دولت ”علم“ اور ”دین کی سمجھتے“ ہے، رسول اللہ صلی اللہ علیہ وسلم کا ارشاد ہے کہ ”اللہ تعالیٰ جس کے ساتھ بھلائی چاہتا ہے اسے دین کی سمجھ عطا فرماتا ہے۔“ معلم انسانیت کے اس ارشاد کے مطابق سب سے بڑی نعمت، دکانداری، مالداری، زمینداری، وزارت و صدارت اور بینک بیلنس نہیں ہے، بلکہ دین کی سمجھتے ہے، جس کے سامنے تمام چیزیں یقین ہیں۔ ایک دانا کا قول ہے کہ اللہ تعالیٰ کی نعمتوں میں سب سے بڑی نعمت عقل ہے اور کمیات میں سب سے بڑا کمال ”علم کا کمال“ ہے، یعنی علم سے بڑا کوئی کمال نہیں۔

تعلیم کی اہمیت اسلام کی نظر میں: صحابہ کرام اور تابعین نے بھی تعلیم کی اہمیت نیز لوگوں کو زیادہ سے زیادہ علم حاصل کرنے پر ابھارنے اور جہالت کے برے نتائج سے آگاہ کرنے میں بھپور کردار ادا کیا۔

حضرت علیؑ کا فرمان ہے: ”جس نے علم سیکھا اور رسول کو سکھایا آسمان کے فرشتوں میں اسے عظیم کہہ کر پکارا جاتا ہے۔“ سفیان ثوریؓ فرماتے ہیں: ”میری دانست میں اشاعت علم سے زیادہ افضل کوئی عبادت نہیں“ انہی کا قول ہے: ”اے قومِ عرب! علم حاصل کرو ورنہ مجھے ذر ہے کہ علم تم نے نکل کر غیروں میں چلا جائے گا اور تم ذمیل ہو کر رہ جاؤ گے، علم حاصل کرو کیونکہ علم دنیا میں بھی عزت ہے اور آخر میں بھی۔“

امام احمد بن حنبل فرماتے ہیں: ”کھانے پینے سے کہیں زیادہ انسان علم کا ضرورت مند ہے“۔ حسن بصری فرماتے ہیں: ”اگر اہل علم نہ ہوتے تو لوگ جانوروں جیسے ہو جاتے“۔ یعنی اہل علم ہی لوگوں کو جانوروں کی صفت سے نکال کر انسانیت میں داخل کرتے ہیں۔ حضرت ابوذر فرماتے ہیں: ”جس شخص کی یہ تجویز ہو کہ علم کا طلب کرنا جہا نہیں، تو وہ اپنے عقل و تجویز میں ناقص ہے۔“ زمیری فرماتے ہیں کہ علمز (ذکر) ہے اور اس کو مردوں میں وہی پسند کرتے ہیں جو مرد ہو۔“

حضرت معاویہ بن سفیانؓ حج کے موقع پر مدیان میں بیٹھے تھے، پہلو میں یوں بیٹھی تھی، کیا دیکھتے ہیں کہ ایک شخص کے گرد بھیزگی ہوئی ہے، اور طرح طرح کے مسئلے ان سے پوچھے جا رہے ہیں۔ دریافت کیا: ”یہ کون ہیں؟“ بتایا گیا کہ ”عبداللہ بن عمر ہیں۔“ یہ سن کر حضرت معاویہ نے یوں سے کہا، ”اللہ کی قسم ہمیشہ شرف ہے، دنیا و آخرت کا۔“

حسن بصری فرماتے ہیں: ”علم کی موت اسلام کی عمارت میں ایک ایسا شکاف ہے جو کبھی بند نہیں ہو سکتا۔“ جب کاتب وحی اور ماہر قرآن انصاری عالم حضرت زید بن ثابت کا انتقال ہوا تو عبداللہ بن عباسؓ نے فرمایا: ”جو یہ دیکھنا چاہے کہ علم کیسے اٹھتا ہے وہ دیکھ لے علم اس طرح اٹھتا ہے۔“ اب مبارکؓ فرماتے ہیں: ”مجھ کو تعجب آتا ہے اس شخص پر جو علم کی طلب نہ کرے، کہ اس کا ناس اس کو کسی بزرگی کی طرف کیسے بلاتا ہے۔“ بعض حکماء کا قول ہے کہ ہمیں دو شخصوں پر جو ترس آتا ہے اور کسی پر نہیں آتا۔ ایک اس طالب علم پر جو علم طلب کرتا ہے لیکن سمجھتا نہیں اور دوسرا اس پر کہ علم کو سمجھتا ہے اور اس کو طلب نہیں کرتا ہے۔ امام شافعیؓ کا قول ہے: ”علم کا طلب سر نافل سے افضل ہے۔“ بعض علماء فرماتے ہیں: ”بہترین نعمت عقل اور بدترین مصیبت جہالت ہے۔“

حضرت وہبؓ فرماتے ہیں: ”علم کی برکت سے خیس آدمی باشرف، بے قدر انسان باعزت، نادر شخص مالدار اور بے وقت با وجہت ہو جاتا ہے۔“ حضرت فضیل بن عیاضؓ کا قول ہے: ”علم سکھانے والے کا آسانوں میں بہ کثرت ذکر کیا جاتا ہے۔“ حضرت ابن عمر رضی اللہ عنہ فرماتے ہیں: ”نقد کی مجلس میں بیکھنا سامنہ سوال عبادت سے زیادہ بہتر ہے۔“ حضرت سفیان ثوریؓ فرماتے ہیں: ”فرائض کے بعد طلب علم سے زیادہ افضل کوئی چیز نہیں ہے۔“

حضرت سفیان بن عیینہؓ فرماتے ہیں: ”دنیا میں کسی کو نبوت سے زیادہ افضل چیز نہیں دی گئی اور نہ ہی نبوت کے بعد علم و فن سے زیادہ افضل اور اعلیٰ چیز کسی کو عطا ہوئی۔“ کسی نے عرض کیا: ”یہ علم و فن کس سے حاصل کیا جائے؟“ فرمایا: ”تمام فقهاء کرام سے حاصل کرو۔“

حضرت ابوذر اور ابو ہریرہ رضی اللہ عنہما فرماتے ہیں: ”علم کا ایک باب سیکھنا ہمیں نفل نماز کی ایک ہزار رکعت پڑھنے سے زیادہ پسندیدہ ہے اور علم کا ایک باب جاننا ہمیں نفل نماز کی سورکعت سے زیادہ پسند ہے۔“ حضرت علی رضی اللہ عنہ فرماتے ہیں: ”علم کے عظیم الشان ہونے کے لئے یہی ایک بات کافی ہے کہ جو اس میں کمال نہیں رکھتا وہ بھی اس کا دعویدار ہے اور اپنی طرف علم کی نسبت سے خوش ہوتا ہے اور جہالت کی نہمت میں یہی ایک بات کافی ہے کہ خود جاہل

مُحْصَن اس سے بِرَات کا نظہار کرتا ہے۔“

علم سب سے بڑی سرداری: علم سب سے بڑی شرافت اور سرداری ہے۔ ایک حکیم کا قول ہے کہ علم سب سے بڑی شرافت ہے اور ادب و انسانیت سب سے اعلیٰ نسب ہے۔ امن الحقيقة فرماتے ہیں کہ علم حاصل کرو، بادشاہ ہوئے تو اونچے ہو جاؤ گے عام آدمی ہوئے تو زندہ رہ سکو گے۔

علم وہ جو ہر ہے، جس نے غلاموں اور نوکروں کو خلافت کی کرسی پر بٹھایا۔ انہیں قوموں کا سردار بنایا۔ ایک دفعہ جماعت بن یوسف نے خالد بن محفوظ سے پوچھا: ”بصرہ کا سردار کون ہے؟“ خالد نے جواب دیا: ”حسن“ جماعت نے تجھ سے کہا: ”یہ کیونکر مکن ہوا حسن تو غلاموں کی اولاد ہے۔“ خالد نے کہا کہ ”حسن اس نے سردار ہیں کہ لوگ اپنے دین میں اس کی محاجہ ہیں اور وہ علم کی دنیا میں کسی قسم کی محتاج نہیں۔ اللہ تعالیٰ کی قسم میں نے بصری میں کسی کو نہیں دیکھا جو حسن کے حلقوں میں پہنچنے کی کوشش کرتا ہو۔ سب کو ان کا وعظ سننے اور ان سے علم حاصل کرنے کی آرزو رہتی ہے۔“ یہنے کرجماعت نے کہا: ”واللہ ہمیں سرداری ہے۔“

اسی طرح ایک دفعہ حضرت عمرؓ نے نافع بن عبد الجارث کو مکہ مکرمہ کا ولی بنایا تھا۔ وہ ایک بار حضرت عمرؓ کے پاس آئے، تو آپ نے دریافت کیا کہ ”اپنا نائب کس کو بنانا کرائے ہو۔“ انہوں نے بتایا: ”ابن ابی زیٰ کو“ حضرت عمرؓ نے دریافت کیا: ”ابن ابی زیٰ کون ہے؟“ انہوں نے بتایا: ”ہمارا ایک مولیٰ ہے۔“ تو حضرت عمرؓ نے فرمایا: ”تم نے ایک مولیٰ کو نائب بنانا ہے۔“ انہوں نے جواب دیا: ”وہ قرآن کریم پڑھنے والے اور مسائل دراثت کے عالم ہیں۔“ جب حضرت عمرؓ نے فرمایا ”ہمارے پیغمبر حضرت محمد صلی اللہ علیہ وسلم فرمایا چکے ہیں اللہ تعالیٰ اس کتاب کے ذریعے کچھ لوگوں کو ادا پر اٹھائے گا، اور کچھ کو پست کرے گا،“ (مسلم)

ان واقعات سے یہ معلوم ہوا کہ اصل سرداری علم کی سرداری ہے اور اصل حکمرانی علماء کی حکمرانی ہے۔ کیونکہ جو تم نگاہ نے بڑے بڑے بادشاہوں کو علماء کے قدم بوسی کرتے دیکھا ہے۔ ابوالاسودؓ کا قول ہے کہ ”علم سے زیادہ معزز کوئی چیز نہیں۔ بادشاہان لوگوں پر حکمران ہیں، اور علماء بادشاہوں پر۔“

علم کی کنجی سوال ہے: علم کو چار دلگھ عالم میں پھیلانے کی خاطر اسلام نے سوال کرنے کی ترغیب دی ہے۔ قرآن میں اللہ تعالیٰ فرماتے ہیں: ﴿فَاسْتَأْتُلُوا أهْلَ الذِّكْرَ إِن كُنْتُمْ لَا تَعْلَمُونَ﴾ ”اگر تم نہیں جانتے ہو تو اہل علم سے پوچھو۔“ رسول اللہ صلی اللہ علیہ وسلم کا ارشاد ہے: ”علم وہ خزانہ ہے جس کی کنجی سوال ہے، پس علم کا سوال کرو۔“ نیز آپؐ کا فرمان ہے کہ ”جالیل کو جمل پر خاموش نہیں رہنا چاہیے اور عالم کو اپنے علم پر چپکا نہیں رہنا چاہیے۔“ یعنی جاہل کو رفع جہالت کے لئے سوال کرنا چاہیے اور عالم کو اس کا جواب دینا چاہیے۔ حضرت سفیان ثوریؓ عقلان تشریف لے گئے، اور کچھ دن وہاں رہے، ان سے کسی نے کچھ نہیں پوچھا، آپؐ نے فرمایا: ”مجھ کو سواری کرایہ پر لے دو کہ میں اس شہر سے نکل

جاوں، یہ ایسا شہر ہے کہ اس میں علم مر جائے گا۔“ حضرت عطا فرماتے ہیں کہ ”میں حضرت سعید ابن میتب کے پاس گیا وہ روتے تھے۔ میں نے رونے کی وجہ پوچھی، انہوں نے فرمایا: ”مجھ سے کوئی پوچھتا نہیں اس لئے رورہا ہوں۔“

طلبہ بعض اوقات میں مسائل پوچھنے سے شرما تے ہیں، حالانکہ شرمانے سے انسان علم سے محروم رہ جاتا ہے۔ کسی کا قول ہے کہ جو استاد سے پوچھتے وقت شرما تے تو لوگوں کے سامنے اس کا عیب ظاہر ہو گا۔ حضرت عائشہ رضی اللہ عنہا النصار کی عورتوں کے بارے میں فرماتی ہے۔ رحم اللہ نساء الانصار لم يكن الحيا و يمنعهن ان يتفقهن في الدين يعني ”اللہ تعالیٰ انصار کی عورتوں پر حرج فرمائے کہ دین کی سبھ حاصل کرنے میں حیا ان کو نہیں روکتی۔“ حضرت ام سلیم رضی اللہ عنہا نے رسول اللہ سے عرض کیا کہ اللہ تعالیٰ حق سے نہیں شرما تا اگر عورت کو احتلام ہو جائے کیا اس پر قشش واجب ہو گا؟ تو آپ نے فرمایا کہ ہاں جب وہ پانی (منی) دیکھے۔ (بخاری)

کسی شاعر نے خوب کہا ہے

ولیس العمی طول السؤال وانما تمام العمی طول السکوت

زیادہ پوچھنے والا اندھا نہیں ہوتا۔ اندھا وہ شخص ہے جو زیادہ خاموش رہتا ہے۔

عبادت پر علم کی فضیلت:..... اسلام نے عبادت پر علم کی فضیلت دی ہے۔ یہی وجہ ہے کہ رسول اللہ صلی اللہ علیہ وسلم نے علمی مشاغل اور نما کروں کو عام عبادت سے بڑھ کر درجہ دیا ہے۔ رسول اللہ صلی اللہ علیہ وسلم فرماتے ہیں فقیہ واحد اشد علی الشیطان من الْفَعِلْ - ایک فقیہ عالم شیطان کے لئے ایک ہزار عابدوں سے بھاری ہے۔ ایک اور روایت میں ہے: ”ایک روز رسول اللہ صلی اللہ علیہ وسلم مسجد بنبوی میں تشریف لائے تو دیکھا کہ حجاجہ کرام کے دو گروہ الگ الگ دو گھنیم منعقد کیے بیٹھے ہوئے ہیں۔ ایک محفل میں تسبیحات ہو رہی تھی اور دوسرا محفل میں علمی مذاکرہ ہو رہا تھا۔ حضور صلی اللہ علیہ وسلم دونوں کوڈیکھ کر خوش ہوئے اور خود علمی مذاکرہ کرنے والوں کے ساتھ شامل ہو گئے۔ (ابن الجہن: ۹۷)

ایک بار حضرت عمر رضی اللہ عنہ اور حضرت ابو موسیٰ اشتری رضی اللہ عنہ تمام رات علمی مذاکرہ اور گفتگو کرتے رہے۔ جب صحیح کا وقت قریب ہوا (یعنی تجدید کا وقت) تو حضرت ابو موسیٰ اشتری نے یاد دلایا کہ ”امیر المؤمنین نماز کا وقت ہونے والا ہے۔“ حضرت عمر رضی اللہ عنہ نے جواب دیا کہ ”یہ بھی نماز ہی ہے جس میں ہم اس وقت مصروف ہیں۔“

”ابن الحکم کا قول ہے کہ ”میں امام مالک“ کے پاس سبق پڑھتا تھا۔ میں نے اپنی کتاب نماز پڑھنے کے لئے تھے کی۔“ آپ نے فرمایا: ”اے فلاں جس (نفائی نماز) کے لئے تو اٹھا ہے وہ اس سے بہتر نہیں جس میں تو تھا، بشرطیکہ نیت درست ہو۔“ (احیاء العلوم)

خلاصہ کلام یہ کہ علمی مشغل نمائزوں سے بہتر ہے، حضرت عبد اللہ ابن عباس فرماتے ہیں کہ ”رات کے کچھ حصہ میں علم پر تباadelہ خیال مجھے نمائیں پڑھنے سے زیادہ پسند ہے۔“ حضرت ابو درار رضی اللہ عنہ کا قول ہے کہ ”ایک گھنیم علم کا

مذکورہ ایک رات کے قیام سے بہتر ہے۔ امام شافعی فرماتے ہیں، کہ ”علم کا حصول نفل نماز سے افضل ہے۔“ علم کی فضیلت دیگر عبادت پر بھی ثابت ہے۔ عبادت کا تسلسل ختم ہو سکتا ہے جبکہ علم کا اثر باقی رہتا ہے، مثلاً مرنے سے اعمال صالح اور عبادات جن میں روزہ، حج، نماز زکوٰۃ اور دیگر امور شامل ہیں، کا سلسلہ منقطع ہوتا ہے، جبکہ علم کا سلسلہ منقطع نہیں ہوتا، بلکہ اس کا دائرہ ختم اور عکس ہونے کی وجہے واسیع سے واسیع ہوتا جاتا ہے۔

جس طرح علم عبادت سے بہتر ہے اسی طرح عالم بھی عابد سے بدر جہا بہتر ہے۔ حضرت عمر رضی اللہ عنہ کا قول ہے، کہ ”ہزار شب بیدار، روزہ دار عابدوں کا مرجانا یہے عالم کی موت سے کم ہے جو خدا تعالیٰ کے حلال اور حرام کا مہر ہو۔“ مال دولت سے علم کی بہتری:..... علم مال و دولت سے بہتر ہے۔ اس سلسلے میں حضرت علی رضی اللہ عنہ نے کمیل بن زیاد سے کتنی عمده بات کہی تھی:

”علم مال و دولت سے بہتر ہے، علم تمہاری نگہداشت کرتا ہے جبکہ مال و دولت کی نگہبانی تمہیں کرنی پڑتی ہے۔ علم خرچ کرنے سے بڑھتا ہے۔ جبکہ دولت خرچ کرنے سے کم ہوتی ہے۔ علم حاکم ہے جبکہ مال و دولت کی حیثیت حکوم کی ہے۔ علم سے عالم کو زندگی میں سکون حاصل ہوتا ہے اور وفات کے بعد ذکر خیر، جبکہ مال و دولت کا کام آدمی کی موت کے ساتھ ختم ہو جاتا ہے۔ مال و دولت کے ذخیرے رکھنے والے پر دم نامی میں چلے گئے، جبکہ علماء زندہ و پا اندہ ہیں۔ اور جب تک دنیا باتی رہے گی ان کے نام بھی باقی رہیں گے اور وہ خود و انتقال کر چکے لیکن ان کے علمی کارنا مے زندہ ہیں۔“

ایک روایت میں ہے کہ اہل بصرہ میں باہم مذکورہ ہونے لگا بعض نے کہا علم مال سے افضل ہے۔ اور بعض نے کہا کہ مال علم سے افضل ہے بالآخر حضرت ابن عباسؓ کی طرف آدمی ہیچ کر فیصلہ چاہا۔ آپ نے ارشاد فرمایا کہ ”علم افضل ہے۔“ قاصد بولا: ”اگر ان لوگوں نے دلیل مانگی تو کیا کہوں گا؟“ انہوں نے فرمایا: ”کہہ دینا کہ ”علم انہیاء کی میراث ہے اور مال فرعون کی، علم تیری حفاظت کرتا ہے۔ اور مال کی تجھے حفاظت کرنی پڑے گی، اللہ تعالیٰ علم کی دولت اپنے محظوظ بندوں کو ہی دیتا ہے اور مال میں یہ تخصیص نہیں۔ محظوظ دنوں کو دیتا ہے بلکہ مسحوض کو عموماً زیادہ دیتا ہے۔ جیسا کہ اللہ تعالیٰ فرماتے ہیں: ”اور اگر یہ بات نہ ہوتی کہ تمام آدمی ایک ہی طریقے پر ہو جائیں، تو جو لوگ خدا کے ساتھ کفر کرتے ہیں، ان کے لئے ان کے گھروں کی چھتیں ہم چاندنی کر دیتے اور زینے بھی جس سے وہ چڑھا کرتے ہیں۔ علم خرچ کرنے سے کم نہیں ہوتا بلکہ بڑھتا ہے اور مال خرچ کرنے سے کم ہوتا ہے۔ مادر جب مر جاتے ہیں، تو ان کا تذکرہ بھی ختم ہو جاتا ہے اور صاحب علم مرنے کے بعد بھی زندہ جاوید رہتا ہے۔ صاحب مال سے ایک ایک درہم کا سوال ہو گا کہ کہاں سے کمایا اور کہاں پر لگایا اور صاحب علم کا ایک ایک حدیث پر جنت میں درجہ بڑھے گا۔“

حضرت ابن عباس رضی اللہ عنہ فرماتے ہیں کہ ”حضرت سلیمان علیہ السلام کو اختیار دیا گیا تھا کہ علم، مال اور سلطنت

میں جو چاہو پسند کرو، انہوں نے علم کو پسند فرمایا تو مال اور حکومت علم کے ساتھ ان کو عطا ہوئی۔“ علم انبیاء کی میراث ہے اور نبیوں کی میراث کے مقابلہ میں سب میراثیں یقین ہیں، حضرت علی رضی اللہ عنہ نے خوب فرمایا:

رضینا قسمت الجبار فینا... لنا علم وللجهال مال
ہم خدا کی قسم پر راضی ہیں جو اس نے ہمارے متعلق فرمائی ہے، یعنی یہ کہ ہمارے لئے علم اور جاہلوں کے لئے مال مقدر فرمایا:

لأنَّ الْمَالَ يَفْنِيُ عَنْ قَرِيبٍ.. وَإِنَّ الْعِلْمَ بَاقٌ لَّا يَزَالُ

”اس لئے کہ مال عنقریب فنا ہو جائے گا اور علم باقی رہے گا جسے زوال نہیں۔“

علم کی فضیلت جہاد پر:..... جہاد پر علم کی فضیلت ثابت ہے، حضرت عبداللہ بن مسعود رضی اللہ عنہ فرماتے ہیں کہ اس ذات کی قسم جس کے قبضے میں میری جان ہے، جو لوگ اللہ کی راہ میں شہید ہوئے وہ قیامت کے دن علماء کی قدر و منزالت دیکھ کر اس کی تمنا کریں گے، کہ کاش اللہ تعالیٰ انہیں علماء کی صفائح میں اٹھاتا۔“ حسن بصریؓ کا قول ہے کہ ”علماء کی قلم کی روشنائی شہداء کے خون کے مقابلے میں تو لی جائے ہو علماء کے قلم کی روشنائی کا پڑا بھاری نکلے گا۔“ حضرت ابو درداءؓ فرماتے ہیں ”جو یہ سمجھے کہ علم کی جستجو میں آنا جانا جہاد نہیں ہے، اس کی عشق اور رائے میں تقصی ہے۔“ ایک صحابی کا قول ہے کہ ”اگر علم کے حصول کی کوشش کے دوران طالب علم کی موت آجائے تو وہ شہید ہے۔“

حضرت معاذ رضی اللہ عنہ فرماتے ہیں: ”علم حاصل کرو، کیونکہ اللہ کے لئے علم حاصل کرنا خیثت اور اسے دہرانا اور غور و فکر کرنا عبادت، اس کا فنا کر کہ کرتا تسبیح اور اس کی جستجو جہاد ہے۔“

جہاد پر علم کی فضیلت کی ایک وجہ یہ ہے کہ جہاد کی فضیلت بھی علم ہی سے معلوم ہوتی ہے۔ اس کی حدود و شرائط بھی علم ہی سے واضح ہوتی ہے۔ مسروع جہاد اور غیر مسروع جنگ کا فرق بھی علم ہی سے معلوم ہوتا ہے، نقی جہاد اور فرضی جہاد کا فرق بھی علم ہی بتاتا ہے۔ جب جہاد کی یہ ساری باریکیاں اور حدیں علم ہی سے جانی جاسکتی ہے، تو پھر علم کی فضیلت بطریق اولیٰ ثابت ہوئی۔ بغیر علم کے مجاہد بھی سیدان جہاد میں غلطی کامر تکب ہو سکتا ہے یا علمی میں صحیح راہ سے بھٹک سکتا ہے۔ اسلام میں صرف تکوار کا جہاد نہیں بلکہ زبان و قلب کے جہاد کو بھی بہت زیادہ اہمیت حاصل ہے۔ ﴿اطیعو الله و اطیعو الرسول و اولی الامر منکم﴾ ”اللہ کی اطاعت کرو، رسول کی اطاعت کرو اور ان لوگوں کی جو تم میں صاحب امر ہوں“ اس آیت میں اولی الامر سے مراد حکام اور علماء ہیں۔ دونوں اللہ کی راہ میں جہاد کرنے والے ہیں۔ حکام اپنے ہاتھوں تواروں سے اور علماء زبان اور علم سے جہاد کرتے رہتے ہیں۔

عمل کے لئے علم کی ضرورت:..... عمل عمل کے لئے ضروری شرط ہے تاکہ عمل صحیح ہو جائے اور اللہ کے حکم کے مطابق ہو جائے۔ حسن بصریؓ کا قول ہے کہ ”بغیر علم کے عمل کرنے والا ایسا ہے جیسے کوئی راستہ چھوڑ کر چلے۔“ بغیر علم کے عمل کرنے

والاسد حار سے زیادہ بگاڑ پیدا کرے گا۔ امام بخاری نے صحیح بخاری میں ”قول عمل سے پہلے علم“ کے عنوان سے باب قائم کیا ہے، محدثین لکھتے ہیں کہ ”امام بخاری کا مطلب یہ ہے کہ“ علم شرط ہے قول عمل کی درستی کے لئے علم کے بغیر قول کا اعتبار کیا جا سکتا ہے نہ عمل کا اس لئے علم کا مرتبہ ان دونوں سے پہلے ہے۔

حضرت معاذ بن جبلؓ کی روایت ہے کہ ”علم عمل کا رہنماء ہے اور عمل اس کے تابع ہے۔ کوئی عبادت اس وقت تک صحیح ادا ہیں ہو سکتی جب تک عبادت کرنے والا یہ نہ جانے کہ عبادت کے ارکان اور ضروری شرائط کیا ہیں۔“

صحابہ کرامؓ نے غیر صلی اللہ علیہ وسلم سے عرض کیا کہ ”اعمال میں افضل عمل کونسا ہے؟“ آپ صلی اللہ علیہ وسلم نے فرمایا: ”علم۔“ انہوں نے عرض کیا کہ ”بہم عمل کے بارے میں پوچھتے ہیں اور آپ علم کے بارے میں ارشاد فرماتے ہیں۔“ تو آپ صلی اللہ علیہ وسلم نے فرمایا: ”علم کے ساتھ تھوڑا سا عمل کا رآمد ہوتا ہے اور جہالت کے ساتھ بہت سا عمل بے سود ہے۔“ حضرت سفیان بن عینیہ نے حضرت عمر بن عبد العزیز کا یہ قول نقل کیا ہے کہ ”جب غیر علم کے عمل کرے گا، وہ سردار سے زیادہ بگاڑ پیدا کرے گا۔“

اس کی مثال ہم ایک روایت سے دیتے ہیں کہ جب غیر صلی اللہ علیہ وسلم کے سامنے ایک شخص نے نماز پڑھی، آپ صلی اللہ علیہ وسلم اس کو بار بار واپس کرتے اور فرماتے کہ نماز پڑھو تم نے نماز نہیں پڑھی ہے۔ اس شخص کے نماز پڑھنے کے باوجود آپ صلی اللہ علیہ وسلم نہ پڑھنے کا حکم کیوں لگاتے تھے؟ کیونکہ وہ عمل تو کرتے تھے لیکن اس کے عمل کے ساتھ علم نہیں تھا کہ قومہ، رکوع، سجدہ اور دیگر ارکان نماز صحیح ادا کرے۔ اس لئے اس شخص کی نماز کو یوں تصور کیا گیا کہ گویا اس نے نماز ہی نہیں پڑھی۔

اس سے یہ بات واضح ہوئی کہ علم عمل کے لئے ضروری شرط ہے۔ اس سے عمل کی صحیح ہو گی چاہے وہ عمل عبادات سے متعلق ہو یا معاملات سے، ڈالی ہوں یا خاندانی، سماج سے متعلق ہوں یا معاشرت سے، ہر طاقت سے علم از حد ضروری ہے۔ علم انسانیت کا رہنماء..... علم انسان کو انسانیت سکھاتا ہے، اخلاقیات کی تربیت دیتا ہے۔ علم کے بغیر انسان جانوروں جیسا ہو جاتی ہے، جیسا کہ حسن بصریؓ کا قول ہے: لو لا العلماء لعوام كالانعام۔ اگر علماء نہ ہوتے تو لوگ جانوروں جیسے ہوتے۔ امام غزالیؓ بے علم انسان کو تو انسان قرار دینے کے لئے تیار ہی نہیں فرماتے ہیں: ”بے علم کو انسان اس لئے قرار نہیں دیا کہ جو صفت انسان کو تمام جانوروں سے ممتاز کرتی ہے، وہ علم ہی ہے، جو انسان کو مرتبہ و مقام علم ہی کی وجہ سے ہے اس کی جسمانی طاقت کی وجہ سے نہیں، انسان کے مقابلے میں اونٹ اور ہاتھی کہیں زیادہ بڑا جسم رکھتے ہیں، شیر وغیرہ اس سے کہیں زیادہ طاقتور ہوتے ہیں۔“ تب کا پیش اس سے کہیں زیادہ بڑا ہوتا ہے اور معمولی گوریا بھی اس سے کہیں زیادہ جنسی طاقت رکھتی ہے۔ انسان کو تو علم ہی کے لئے پیدا کیا گیا ہے۔“ (احیاء العلوم: ۱/۱۲)

حضرت ابن مبارکؓ سے کسی نے پوچھا کہ ”انسان کون ہے؟“ انہوں نے فرمایا: ”علماء، پھر پوچھا،“ بادشاہ کون

ہیں؟، فرمایا: ”راہد“، تیسرا دفعہ پوچھا کہ ”کہنے کون ہیں؟“ فرمایا: جو لوگ اپنے دین کو نیچ کر کھاتے ہیں۔ عرض یہ کہ عالم کے سوا اور دوں کو انسان ہی نہیں کہتا۔ اس لیے کہ جس خاص سے انسان کا چوپاؤں سے تمیز ہوتی ہے، وہ علم ہے اور انسان اس وقت سے انسان کہلاتے گا کہ جس بات سے اس کو شرف ہو، وہ اس میں موجود ہو۔ اور انسان کا شرف تو کسی طاقت اور زور آوری سے نہیں بلکہ علم ہی سے ہے۔

شاعر نے بھی انسان کی انسانیت کو علم سے مشروط کیا ہے، فرماتے ہیں:

علم ہی سے انسان، انسان ہے علم جو نہ سکھے، وہ حیوان ہے
انسان کو انسانیت سکھانے کے لئے علم کی ضرورت ہے۔ یہی وجہ ہے کہ علم کی تشبیہ بارش سے دی گئی ہے، یعنی جس طرح بارش سے زمین درست ہوتی ہے، اسی طرح سے انسان کی انسانیت کی اصلاح ہوتی ہے۔ قرآنی آیات
فہ فاحتمل السیل زبدأ رایا یہ میں علم کو پانچ و جو بات کے سبب بارش سے تشبیہ دی گئی۔

(۱) ان العلم ينزل من السماء كذالك العلم من السماء۔ ”بارش آسمان سے اترتی ہے۔ اسی طرح علم بھی آسمان سے اترتا ہے۔

(۲) ان صلاح الأرض بالمطر فاصلاح الخلق بالعلم۔ بے شک زمین کی دریگی بارش سے ہوتی ہے، پس مخلوق کی اصلاح علم سے ہوتی ہے۔“

(۳) ان الزرع والنبات لا يخرج بغير المطر كذالك الأعمال والطاعة لا تخرج بغير العلم۔ ”بے شک کھیت اور پودے بغير بارش کے نہیں نکلتے ہیں اسی طرح اعمال اور طاعت بغير علم کے نہیں نکلتا ہے۔“

(۴) ان المطر فرع الرعد والبرق كذالك العلم، فان العلم فرع الوعد والوعيد ”بارش کرڑک اور بچکی کی فرع ہے۔ اسی طرح علم فرع ہے وحد اور وعید کی۔“

(۵) ان المطر نافع وضار كذالك العلم نافع وضار ”بے شک بارش مفید بھی ہے اور نقصان دہ بھی، اسی طرح علم نافع بھی ہے اور نقصان دہ بھی۔“ ☆☆

دنی مدارس کے نصاب تعلیم کے متعلق بعض لوگوں کا یہ شبہ بھی ہے کہ دوسرے نہیں کو پورا نہیں کر رہا، وہ دنی مدارس کے نصاب میں انگریزی، ریاضی، جزل سائنس غرضی کمپلینک کے تمام ضروری مصری مضمومین شامل ہیں، یہاں سے لکھنے والا ایسا نہیں ہوتا کہ وہ دنیا کے حالات، معاشرتی اور سماجی مسائل اور عصر حاضر کی صفتی اور سائنسی ایجادات و انتلاقابات سے بالکل بے خبر ہو، انگریزشہ اس کے پاس ضروری معلومات بھی ہوتی ہیں اور اس قدر استعداد بھی ہوتی ہے کہ وہ اگر کسی موضوع سے متعلق تفصیل جانتا چاہے تو اپنے مطالعی کمپلینک پر اس تک مخفیت کسکے۔ پھر دنی مدارس سے بن سنور کر لکھنے والے جن رجال کار کے علمی رسوخ، پاکیزگی کردار، بلندی اخلاق، جہاد و عمل اور ایثار و اخلاص پر ملت کو جا طور پر فخر ہے، ان کا نصاب تعلیم بھی یہی تھا جو آج راجح ہے، اس میں کوئی بنیادی تبدیلی نہیں ہوئی بلکہ بہتری آئی ہے۔ (صدائے وفاق: ص: ۱۸)